

manah-śikṣā

gurau goṣṭhe goṣṭhālayiṣu sujane bhū-sura-gaṇe
sva-mantre śrī-nāmni vraja-nava-yuva-dvandva-smaraṇe
sadā dambhaṁ hitvā kuru ratim apūrvām atitarām
aye svāntar bhrātaś caṭubhir abhiyāce dhṛta-padaḥ ||1||

na dharmaṁ nādharmaṁ śruti-gaṇa-niruktaṁ kila kuru
vraje rādhā-kṛṣṇa-pracura-paricaryām iha tanu |
śacī-sūnum nandiśvara-pati-sutatve guru-varam
mukunda-preṣṭhatve smara param ajasraṁ nanu manah ||2||

yadīccher āvāsaṁ vraja-bhuvi sa-rāgaṁ pratijanu*
ryuva-dvandvaṁ tac cet paricartium ārād abhilaṣeḥ |
svarūpaṁ śrī-rūpaṁ sa-gaṇam iha tasyāgrajam api
sphuṭaṁ premṇā nityaṁ smara nama tadā tvaṁ śṛṇu manah ||3||

asad-vārtā-veśyā viśṛja mati-sarvasva-hariṇiḥ
kathā mukti-vyāghryā na śṛṇu kila sarvātma-gilanīḥ |
api tyaktvā lakṣmī-pati-ratim ito vyoma-nayanīm
vraje rādhā-kṛṣṇau sva-rati-maṇidau tvaṁ bhaja manah ||4||

asac-ceṣṭā-kaṣṭa-prada-vikaṭa-pāśālibhir iha
prakāmaṁ kāmādi-prakaṭa-patha-pāti-vyatikariḥ |
gale baddhvā hanye'ham iti bakabhid-vartmapa-gaṇe
kuru tvaṁ phutkārān avati sa yathā tvām mana itaḥ ||5||

are cetaḥ prodyat-kapaṭa-kuṭināṭi-bhara-khara-
kṣaran-mūtre snātvā dahasi katham ātmānam api mām |
sadā tvaṁ gāndharvā-giridhara-pada-prema-vilasat-
sudhāmbhodhau snātvā tvaṁ api nitarām mām ca sukhaya ||6||

pratiṣṭhāśa dhṛṣṭā śvapaca-ramaṇī me hr̥di naṭet
kathaṁ sādhu premā spr̥ṣati śucir etan nanu manah |
sadā tvaṁ sevasva prabhu-dayita-sāmantam atulaṁ
yathā tvām niṣkāśya tvaritam iha taṁ veśayati saḥ ||7||

yathā duṣṭatvaṁ me davayati śaṭhasyāpi krpayā
yathā mahyaṁ premāmṛtam api dadāty ujjvalam asau |
yathā śrī-gāndharvā-bhajana-vidhaye prerayati mām
tathā goṣṭhe kākvā giridharam iha tvaṁ bhaja manah ||8||

mad-īśā-nāthatve vraja-vipina-candraṁ vraja-vane-
śvariṁ tan-nāthatve tad-atula-sakhītve tu lalitām |
viśākhām śikṣālī-vitarāṇa-gurutve priyasaro-
girīndrau tat-prekṣā-lalita-ratidatve smara manah ||9||

ratim gaurī-lile api tapati saundarya-kiraṇaiḥ
śacī-lakṣmī-satyāḥ paribhavati saubhāgya-valanaiḥ |
vaśīkāraiś candrāvali-mukha-navīna-vraja-satiḥ
kṣipaty ārād yā tām hari-dayita-rādhām bhaja manaḥ ||10||

samaṁ śrī-rūpeṇa smara-vivaśa-rādhā-giri-bhrto*
rvraje sāksāt-sevā-labhana-vidhaye tad-guṇa-yujoh |
tad-ijyākhyā-dhyāna-śravaṇa-nati-pañcāmṛtam idam
dhyān nītyā govardhanam anudinaṁ tvam bhaja manaḥ ||11||

manaḥ-śikṣā-daikādaśaka-varam etan madhurayā
girā gāyaty uccaiḥ samadhigata-sarvārthayati yaḥ |
sayūthaḥ śrī-rūpānuga iha bhavan gokula-vane
jano rādhā-kṛṣṇātula-bhajana-ratnam sa labhate ||12||

iti śrīmad-raghunātha-dāsa-gosvāmi-viracita-stavāvalyām śrī-prārthanāmṛta-
stotraṁ sampūrṇam |